

ذلكم خير لم ان كنتم تعلمون ﴿ (سورة الحج: ۹)

”اے ایمان والو! جمعہ کے دن نماز کی اذان دی جائے تو تم اللہ کے ذکر کی طرف جلدی آجایا کرو اور خرید و فروخت چھوڑ دو یہ تمہارے حق میں بہت ہی بہتر ہے اگر تم جانتے ہو۔“

اور حدیث میں آتا ہے:

﴿من صام رمضان ايماناً واحتساباً غفر له

ما تقدم من ذنبه﴾ (بخاری)

”جو شخص رمضان المبارک میں ایمان کی حالت میں حصول ثواب کی نیت سے روزے رکھے اس کے سابقہ تمام گناہ معاف کر دیئے جاتے ہیں۔“

مذکورہ آیت و حدیث سے ثابت ہوا کہ روزوں کا حکم اور اس کے رکھنے کا فائدہ صرف ایمانداروں کو ہوگا۔

اور قرآن کے متعلق اللہ تعالیٰ نے فرمایا

﴿لقد كان في قصصهم عبرة لاولى الابواب ما كان حديثاً يفترى ولكن تصديق الذي بين يديه وتفصيل كل شيء وهدى ورحمة لقوم يؤمنون﴾ (سورة يوسف ۱۱۱)


”جو لوگ عقل والے ہیں ان کو بے شک ان لوگوں کے قصوں سے عبرت ہوتی ہے قرآن کوئی بنائی ہوئی (بنائوٹی) چیز نہیں ہے بلکہ قرآن اگلی کتابوں کو سچا کرنے والا اور ہر چیز کو کھول کر بیان کرنے والا ہے اور ایمان داروں کیلئے ہدایت اور رحمت ہے۔“

## ۲۔ تقویٰ

یہ بھی ایک ایسی خوبی ہے کہ جو قرآن اور رمضان سے مساوی طور پر ثابت ہوتی ہے۔ قرآن کے متعلق ارشادِ ربانی ہے:

﴿الم ذلك الكتاب لا ريب فيه هدى للمتقين﴾ (سورة بقرہ ۱۲)

”اس کتاب میں کوئی شک نہیں جس میں متقی لوگوں کیلئے ہدایت ہے۔“



شب قدر کے بارے میں پوچھا گیا تو آپ نے فرمایا وہ ہر رمضان میں ہوتی ہے۔“

مذکورہ بالا قرآنی آیات سے ثابت ہوا کہ قرآن لیلۃ القدر میں نازل ہوا اور لیلۃ القدر ماہ رمضان میں ہوتی ہے۔ اس بات سے قرآن اور رمضان کے تعلق کا بخوبی اندازہ ہوتا ہے کہ ان دونوں کا آپس میں کتنا گہرا ربط ہے۔ ان دونوں کے تعلق کو بیان کرنے کے بعد اب ایسے اوامر و نواہی کا ذکر کیا جائے گا جو دونوں میں یکساں طور پر پائے جاتے ہیں۔

## ۱۔ ایمان داری

قرآن مجید میں آتا ہے:

﴿يا ايها الذين امنوا كتب عليكم الصيام كما كتب على الذين من قبلكم لعلكم تتقون﴾ (سورة بقرہ ۱۸۳)

”اے ایمان والو! تم پر روزے فرض کئے گئے ہیں جس طرح تم سے اگلے لوگوں پر فرض کئے گئے تھے تاکہ تم پر ہمیزگار بن جاؤ۔“

اس آیت کریمہ میں اللہ تعالیٰ نے روزوں کا حکم ایمان والوں کو دیا ہے۔ جیسے کہ قرآن مجید میں یہاں بھی ﴿يا ايها الذين امنوا﴾ کے الفاظ آئے ہیں۔ وہاں اللہ تعالیٰ نے ایمان والوں کو کسی نہ کسی کام کا حکم دیا ہے۔ مثلاً:

﴿يا ايها الذين امنوا اذا نودى للصلاة من يوم الجمعة فاسعوا الي ذكر الله وذروا البيع

قرآن اور رمضان کا آپس میں گہرا تعلق ہے گویا کہ دونوں لازم و ملزوم ہیں۔ جس طرح جسم اور روح ہیں۔ اس مضمون میں قرآن اور رمضان کا تعلق اور ان دونوں کے یکساں اوامر و نواہی کا ذکر کیا جائے گا۔

فرمانِ الہی ہے ﴿انا انزلناه في ليلة القدر﴾ (سورة القدر: ۱) ”ہم نے اس کو عزت والی رات میں نازل کیا۔“ اور دوسرے مقام پر فرمایا ﴿انا انزلناه في ليلة مباركة﴾ (الدخان: ۳) ”ہم نے اسے بابرکت رات میں نازل فرمایا۔“ اور یہ بھی قرآن سے ثابت ہے کہ یہ رات رمضان المبارک کے مہینے میں ہے جیسے فرمایا ﴿شہر رمضان الذي انزل في القرآن﴾ (سورة بقرہ ۱۷۸) ”ماہ رمضان وہ ہے جس میں قرآن اتارا گیا۔“

حدیث مبارکہ میں بھی آتا ہے کہ لیلۃ القدر جس میں قرآن نازل ہوا وہ رمضان المبارک میں ہے۔ جیسے کہ آپ ﷺ نے فرمایا:

﴿تسحروا ليلة القدر في الوتر من العشر الاواخر من رمضان﴾ (بخاری)

”شب قدر کو رمضان المبارک کے آخری عشرے کی طاق راتوں میں تلاش کرو۔“

اور دوسری حدیث میں ہے:

﴿عن ابن عمر ؓ قال سئل رسول الله ﷺ عن ليلة القدر هي في كل رمضان﴾ (ابوداؤد) ”حضرت ابن عمر ؓ کہتے ہیں کہ رسول اللہ ﷺ سے

دوسرے مقام پر فرمایا:

﴿وَلَقَدْ أَنْزَلْنَا إِلَيْكُمْ آيَاتٍ مَبِينَاتٍ وَمَثَلًا  
مِنَ الَّذِينَ خَلَوْا مِن قَبْلِكُمْ وَمَوْعِظَةً لِّلْمُتَّقِينَ﴾  
(سورة النور: ۳۳)

” (مسلمانو!) ہم تو تم کو کھلی کھلی آیتیں اور جو لوگ تم  
سے پہلے گزر گئے ان کے حال اور پرہیزگاروں کیلئے نصیحت  
(کی باتیں) بھیج چکے ہیں۔“  
روزے کے متعلق ارشاد باری ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ  
كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ﴾  
(بقرہ ۱۸۳)

”اے ایمان والو! تم پر روزے فرض کئے گئے ہیں  
جس طرح تم سے پہلے لوگوں پر فرض کئے گئے۔ شاید کہ تم  
پرہیزگار بن جاؤ۔“

### ۳۔ قیام

یوں تو قرآن میں قیام کی بے حد تاکید آئی ہے جو کہ  
نماز کے بارے میں ہے اور حقیقت میں قرآن کی قرأت  
نماز میں قیام کی حالت میں ہی ہوتی ہے اور خود نبی کریم ﷺ  
نے نماز کی حالت میں قرآن کی تلاوت کو بغیر نماز کے افضل  
قرار دیا ہے۔ جیسے کہ آپ ﷺ نے فرمایا:

﴿قِرَاءَةُ الْقُرْآنِ فِي الصَّلَاةِ أَفْضَلُ مِنْ  
قِرَاءَةِ الْقُرْآنِ فِي غَيْرِ الصَّلَاةِ﴾ (مشکوٰۃ)  
”نماز میں قرآن مجید کا پڑھنا بہتر ہے نسبت غیر  
نماز کے پڑھنے سے۔“

اور رمضان کے قیام کے متعلق رسول اللہ ﷺ نے  
فرمایا

﴿مَن قَامَ رَمَضَانَ إِيمَانًا وَاحْتِسَابًا غُفِرَ لَهُ مَا  
تَقَدَّمَ مِنْ ذَنْبِهِ﴾ (بخاری)

”جس شخص نے رمضان کا قیام ایمان اور اخلاص  
کے ساتھ کیا اس کے پہلے گناہ معاف کر دیئے جاتے ہیں۔“  
دوسری حدیث میں ہے

﴿عَنْ أَبِي هُرَيْرَةَ ۖ قَالَ قَالَ رَسُولُ اللَّهِ  
ﷺ إِنَّ اللَّهَ فَرَضَ عَلَيْكُمُ صِيَامَ رَمَضَانَ وَمَسْنَدًا  
لَكُمْ قِيَامَهُ فَمَنْ صَامَهُ وَقَامَهُ إِيمَانًا وَاحْتِسَابًا خَرَجَ  
مِنْ ذُنُوبِهِ كَيَوْمٍ وُلِدَتْهُ أُمُّهُ﴾ (التسائي)

”حضرت ابو ہریرہ رضی اللہ عنہ سے روایت ہے کہ آپ  
ﷺ نے فرمایا اللہ تعالیٰ نے رمضان کے روزے تم پر فرض  
کئے ہیں اور میں نے اس کا قیام (رات کے نوافل) سنت  
قرار دیا ہے پس جو کوئی بھی بحالت ایمان اور ثواب کی امید  
کرتے ہوئے اس کا روزہ رکھے گا اور قیام کرے گا وہ اپنے  
گناہوں سے اپنی ماں کے جننے کی طرح پاک ہو جائے گا۔“

### ۴۔ ثواب

نبی کریم ﷺ نے قرآن کریم کے ایک حرف کے عوض  
دس نیکیوں کا ذکر فرمایا ہے۔ مگر ایک روایت میں آتا ہے کہ  
قرآن کریم پڑھنے والے کیلئے بڑے بڑے درجات ہیں۔  
جیسے کہ رسول اللہ ﷺ نے فرمایا

﴿يُقَالُ لِمَنْ قَرَأَ الْقُرْآنَ آفِرًا وَارِقًا وَرَتَلَ  
كَمَا كُنْتَ تَرْتَلُ فِي الدُّنْيَا فَنَازِلَكَ عِنْدَ  
آخِرِيَةِ تَقْرَأُهَا﴾ (ترمذی شریف)

”قرآن مجید پڑھنے والے سے کہا جائے گا کہ تم  
قرآن پڑھتے جاؤ اور اونچے اونچے درجات پر چڑھتے جاؤ  
اور ٹھہر ٹھہر کر پڑھو۔ جیسا کہ دنیا میں ٹھہر ٹھہر کر پڑھتے تھے۔  
تمہارا جنت میں آخری درجہ ہوگا جہاں تم پڑھتے پڑھتے  
ٹھہر جاؤ گا۔“

جیسے صاحب قرآن کیلئے بڑے درجات ہیں ایسے  
ہی روزے دار کو ثواب بھی لائق عطا ہوگا۔

﴿إِنَّ النَّبِيَّ إِذَا قَالَ يَقُولُ اللَّهُ تَعَالَى كُلَّ عَمَلٍ  
ابْنِ آدَمَ لَهُ الْحَسَنَةُ بَعَثَرُ امْتَالِهَا إِلَى سَبْعِ مِائَةِ  
ضَعْفٍ إِلَّا الصِّيَامَ فَإِنَّهُ لِي وَإِنَّا اجْزَى بِهِ إِنَّهُ تَرَكَ  
شَهْوَتَهُ وَطَعَامَهُ وَشَرَابَهُ مِنْ اجْتَلَى﴾ (بخاری)

”بیشک نبی ﷺ نے فرمایا کہ اللہ تعالیٰ فرماتے ہیں  
ابن آدم کے ہر نیک کام پر دس سے سات سو گنا تک ثواب

ملتا ہے سوائے روزے کے وہ تو میرے لئے ہے اور اس کی جزا  
میں عطا کروں گا۔ (ابن آدم) نے اپنی شہوت کھانا اور پینا  
میرے لئے چھوڑ دیا ہے۔

### ۵۔ ہر جائز خواہش کی تکمیل

رسول اللہ ﷺ نے فرمایا:

﴿يَقُولُ الرَّبُّ تَبَارَكَ وَتَعَالَى مَنْ شَغَلَهُ  
الْقُرْآنُ عَنْ مَسْنَدَتِي أَعْطَيْتَهُ أَفْضَلَ مَا أُعْطِيَ  
السَّائِلِينَ﴾ (ترمذی)

”اللہ تعالیٰ فرماتا ہے کہ قرآن مجید پڑھنے سے جس  
کو باز رکھا، مجھ سے سوال کرنے سے یعنی قرآن مجید پڑھنے  
میں مشغول رہا جس کی وجہ سے وہ مجھ سے سوال نہ کر سکا تو  
اس کو اس سے بہتر دوں گا جو مانگنے والے کو دیتا ہوں۔“

انسان اللہ تعالیٰ سے اپنی ہر جائز خواہش کی  
درخواست کرتا ہے تو بسا اوقات وہ دعا قبول ہوتی ہے اور کبھی  
نہیں۔ مگر قرآن کے قاری نے جس خواہش کا اظہار کرنا تھا  
مگر وہ نہ کر سکا تو اللہ تعالیٰ اس سے بہتر اور اعلیٰ چیز اسے عطا  
فرماتے ہیں۔

اسی طرح روزے کے متعلق سمجھ لیں کہ انسان کی یہ  
خواہش ہوتی ہے کہ وہ دنیا میں عزت کی زندگی گزار کر عذاب  
قبر اور جہنم سے بچ کر جنت میں داخل ہو سکے تو روزے دار  
کے بارے میں اسی چیز کا ذکر خود نبی اکرم ﷺ نے فرمایا:

﴿مَنْ صَامَ يَوْمًا ابْتِغَاءَ وَجْهِ اللَّهِ بَاعَدَهُ اللَّهُ  
مِنْ جَهَنَّمَ﴾ (بیہقی)

”جو شخص اللہ تعالیٰ کی رضا کیلئے ایک دن کا روزہ  
رکھے گا تو اللہ تعالیٰ اس کو جہنم سے دور رکھے گا۔“  
دوسری حدیث میں ہے:

﴿مَنْ صَامَ يَوْمًا ابْتِغَاءَ وَجْهِ اللَّهِ خْتَمَ لَهُ بِهِ  
دَخَلَ الْجَنَّةَ﴾ (مسند احمد)

”جو اللہ تعالیٰ کی خوشنودی کیلئے ایک دن کا روزہ  
رکھے گا اور وہ اس پر مرجائے گا تو وہ جنت میں داخل ہوگا۔“  
اسی طرح رمضان کی آمد پر حضور اکرم ﷺ جو خطبہ

ارشاد فرماتے تھے اس میں آتا ہے:

﴿وهو شهر الصبر والصبر ثوابه الجنة﴾  
(تہیقی)

”یہ صبر کا مہینہ ہے اور صبر کا بدلہ جنت ہے۔“

۶۔ امر بالمعروف اور نہی عن المنکر

قرآن کریم نے مختلف مقامات پر نیکی کا حکم اور برائی سے رکھنے کی تاکید فرمائی ہے جیسے ارشاد باری ہے:

﴿ولتكن منكم امة يدعون الى الخير ويامرون بالمعروف وينهون عن المنكر واولئك هم المفلحون﴾ (آل عمران: ۱۰۴)

”تم میں سے ایک ایسی جماعت ہونی چاہئے جو لوگوں کو بھلائی کی طرف بلائی رہے اور نیک کاموں کا حکم کرتی رہے اور بری باتوں سے منع کرتی رہے اور یہی لوگ کامیاب ہونے والے ہیں۔“

دوسرے مقام پر فرمایا:

﴿كنتم خير امة اخرجت للناس تامرون بالمعروف وتنهون عن المنكر وتؤمنون بالله﴾ (آل عمران: ۱۱۰)

”تم بہترین امت ہو جو لوگوں کیلئے پیدا کئے گئے ہو۔ تم نیک باتوں کا حکم کرتے ہو اور بری باتوں سے روکتے ہو اور اللہ پر ایمان رکھتے ہو۔“

اسی طرح رمضان کی آمد پر انسان کیلئے نیکی کرنے کے مواقع اور بھی آسان کر دیئے جاتے ہیں اور اس کے علاوہ غیبی طور پر انسان کو نیکی کی دعوت اور برائی سے اجتناب کا حکم بھی ہوتا ہے۔ جیسا کہ رسول اللہ ﷺ نے فرمایا:

﴿لما كان اول ليلة من شهر رمضان صفدت الشياطين ومردة الجن وغلقت ابواب النار فلم يفتح منها باب وفتحت ابواب الجنة فلم يغلُق منها باب وينادي مناديا باغي الخير اقبل ويا باغي الشر اقصر﴾ (مسند رک ماکم)

”جب رمضان المبارک کی اول رات ہوتی ہے تو

بڑے بڑے سرکش جن اور شیطان قید کئے جاتے ہیں اور روزخ کے دروازے بند ہو جاتے ہیں۔ پھر ان میں سے کوئی

دروازہ کھلتا نہیں اور جنت کے دروازے کھل جاتے ہیں۔

پھر ان میں سے کوئی دروازہ بند نہیں ہوتا اور اللہ کی طرف سے پکارنے والا پکارتا ہے اے بھلائی کے تلاش کرنے والے آگے بڑھ (یعنی اب وقت ہے کچھ کرنا ہے کرے) اور اے گناہ کرنے والے اب پیچھے ہٹ جا (یعنی اس خیر و برکت کے وقت کی شرم کر) گناہوں سے باز آ جا۔“

۷۔ سفارش

قیامت کے دن جب انسان بے بسی بے چارگی کے عالم میں ہوگا تو جس طرح قرآن اس کا سفارشی بن کر اسے خدا کے عذاب سے بچائے گا اسی طرح روزہ بھی اس کا سفارشی بنے گا۔ جیسے کہ نبی کریم ﷺ نے فرمایا:

﴿الصيام والقرآن للبعد يوم القيامة يقول الصيام اى منعه الطعام وشففى فيه ويقول القرآن منعه النوم بالليل فشففى قال فيشفعان﴾ (مسند احمد)

”روزہ اور قرآن مجید دونوں بندہ کیلئے قیامت کے دن سفارش کریں گے روزہ کہے گا الہی روزہ دار کو میں نے کھانے پینے اور خواہش سے روکا تھا۔ تو میری سفارش اس کے بارے میں قبول فرما اور قرآن مجید کہے گا پروردگار میں نے اس کو رات میں نیند سے روک دیا تھا۔ (یہ رات کو کلام الہی پڑھتا رہتا تھا) تو اس کو بخش دے۔ ان دونوں کی سفارش منظور ہوگی۔“

اب ایسے احکامات جن سے قرآن مجید نے بچنے کا حکم دیا ہے اور روزے کی حالت میں تو خصوصیت سے ان سے بچنے کی تاکید آتی ہے ورنہ روزہ رکھنے کا کوئی فائدہ ہی نہیں ہوگا۔

۱۔ جھوٹ

قرآن مجید میں ارشاد باری ہے:

﴿فاجتنبوا قول الزور﴾ ”جھوٹی بات سے

بچو۔“

اور جھوٹے کے متعلق فرمایا:

﴿ان الله لا يهدي من هو كاذب كفار﴾

(زمر: ۱)

”بیشک اللہ تعالیٰ اس کو راہ نہیں دکھاتا جو جھوٹا ہے احسان نہیں مانتا۔“

رمضان کے متعلق جھوٹ کی ممانعت میں نبی ﷺ کا

فرمان ہے:

﴿من لم يدع قول الزور والعمل به

والجھل فليس لله حاجة في ان يدع طعامه

وشوابه﴾ (بخاری)

”جس کسی نے جھوٹی بات اس پر عمل اور جہالت و

نادانی ترک نہ کی اس کے کھانے پینے ترک کرنے کی اللہ

تعالیٰ کو کوئی ضرورت نہیں۔“

۲۔ فحش گوئی

شرافت کا تقاضا یہ ہے کہ کسی کو گالی کا جواب گالی سے

نہ دیا جائے اور فحش کلامی سے اجتناب کیا جائے۔ اللہ تعالیٰ

نے مومنین کے اوصاف میں بیان فرمایا ہے:

﴿وعباد الرحمن الذين يمشون على

الارض هونا واذا خاطبهم الجاهلون قالوا

سلاما﴾ (الفرقان: ۶۳)

”رحمان کے بچے بندے وہ ہیں جو زمین پر فروتنی

کے ساتھ چلتے ہیں اور جب بے علم لوگ ان سے باتیں

کرنے لگتے ہیں تو وہ کہہ دیتے ہیں کہ سلام ہے۔“

دوسرے مقام پر ارشاد باری ہے:

﴿واذا سمعوا اللغو اعرضوا عنه﴾ (.....)

”مومنین لوگ بہبودی باتیں سن کر منہ پھیر لیتے

ہیں۔“

یہی منشا رمضان اور روزے کا ہے کہ انسان فحش گوئی

سے پرہیز کرے چنانچہ ارشاد رسول اللہ ﷺ ہے:

﴿الصيام جنة فاذا كان يوم صوم احدكم فلا يرفث ولا يسخب فان امرؤ سابه احد او قتله فليقل انى امرؤ صائم﴾ (بخاری)

”روزے ڈھال ہیں جب تم میں کسی کے روزے کا دن ہو تو نقش گوئی اور شور نہ کرے اور اگر کوئی شخص اس سے گالی گلوچ یا جھگڑا کرے تو (جواب کی بجائے) کہے کہ میں روزے سے ہوں۔“

ایک روایت میں آتا ہے کہ آپ ﷺ نے فرمایا:

﴿ليس الصيام عن الطعام والشراب وانما الصيام عن اللغو والرفث﴾

”کھانے پینے سے باز رہنے کا نام روزہ نہیں روزہ تو یہود اور لقو کا نام سے رکنے کا نام ہے۔“

### ۳۔ غیبت

قرآن کریم میں ارشاد ہوتا ہے:

﴿يا ايها الذين امنوا اجتنبوا كثيرا من الظن ان بعض الظن اثم ولا تجسسوا ولا يغتب بعضكم بعضا ليجب احدكم ان ياكل لحم اخيه ميتا فكرهتموه واتقوا الله ان الله ثواب رحيم﴾ (سورۃ حجرات: ۱۲)

”اے ایمان والو! بہت شک نہ کرنے سے بچتے رہو کیونکہ بعض شک گناہ میں داخل ہیں اور ایک دوسرے کی ثنول میں نہ رہا کرو اور تم میں سے ایک دوسرے کی پیٹھ پیچھے آس کو براندہ نہ کہے بھلا تم میں سے کوئی (اس بات کو) گوارا کرے گا کہ اپنے مرے ہوئے بھائی کا گوشت کھائے تو تم اس کو ناپسند کرو۔ اللہ سے ڈرو بے شک اللہ تعالیٰ توبہ قبول کرنے والا اور رحم کرنے والا ہے۔“

غیبت ایک برائے فعل ہے۔ جس کی قرآن میں ممانعت آتی ہے اور رمضان میں تو بالادالی برائی سے بچنے اور نیکی کرنے کی ترغیب دلائی گئی ہے۔

### ۲۔ نگاہ کی حفاظت

قرآن کریم میں مومن مردوں کے متعلق ارشاد باری ہے:

﴿يغضوا من ابصارهم ويحفظوا فروجهم ذلك ازكى لهم ان الله خبير بما يصنعون﴾ (النور: ۳۰)

”اپنی نظریں نیچی رکھا کریں اور اپنی شرمگاہوں کی حفاظت کیا کریں۔ یہ ان کیلئے بڑی پاکیزگی کی بات ہے اور جو کام یہ لوگ کرتے ہیں خدا ان سے باخبر ہے۔“

اور مومن عورتوں کے متعلق ارشاد باری ہے:

﴿يغضضن من ابصارهن ويحفظن فروجهن﴾ (سورۃ النور: ۳۱)

﴿قال جابر بن عبد الله الانصاري اذا صمت فليهم سمعك وبصرك ولسانك عن الكذب والمحارم ودع اذى الحجار وليكن عليك وقار وسكينة ولا تجعل يوم صومك ويوم فطرك سوا﴾

جابر بن عبد اللہ فرماتے ہیں جب تو روزہ رکھے تو چاہیے کہ تیرا کان تیری آنکھ تیری زبان جھوٹ اور حرام کردہ امور سے روزہ رکھے اور تو پڑوس کو ایذا رسانی سے رک جائے۔ تجھ پر وقار و سکون ہونا چاہئے۔ روزہ والا اور بغیر روزہ کا دن برابر نہیں ہونا چاہئے۔“

اسی طرح وہ تمام امور جن سے قرآن مجید سے بچنے کا حکم دیا ہے روزہ بھی ان سے اجتناب کی تاکید کرتا ہے۔ بصورت دیگر روزہ رکھنے کا کوئی فائدہ نہیں ہوتا۔ یوں قرآن اور رمضان کا ایک گہرا تعلق ہے یا یوں سمجھ لیجئے کہ فرضیت رمضان مقصد قرآن میں مضمر ہے۔

### بقیہ زبان کا استعمال

تھا۔ اسی طرح ہتھار آتے جائیں گے اور اللہ تعالیٰ اس کی نیکیاں ان کو دیتے جائیں گے۔ اسی طرح اس کی تمام نیکیاں ختم ہو جائیں گی اور ہتھار ابھی باقی ہوں گے تو اللہ تعالیٰ ان کے گناہ اس پر ڈال دیں گے اور اس شخص کو جہنم میں ڈال دیا جائے گا۔

عرض کرنے کا مقصد یہ ہے کہ جس طرح دوسرے گناہ مثلاً قتل زنا و چوری وغیرہ انسان کی آخرت میں ناکامی کا سبب بن سکتے ہیں۔ ان میں زبان سے سرزد ہونے والے بھی کئی افعال اور باتیں ہیں جن کی وجہ سے انسان دوزخ میں چلا جائے گا۔

اللہ تعالیٰ ہمیں اپنی زبان کی حفاظت کی توفیق عطا فرمائے۔ جن باتوں سے اللہ اور اس کے رسول ﷺ نے ہمیں منع فرمایا ہے ان سے باز رہیں اور جن کاموں کے کرنے کا حکم فرمایا ہے ان کو اپنائیں تاکہ ہم دنیا اور آخرت دونوں میں کامیاب ہو سکیں۔

اللہ تعالیٰ کے نبی حضرت محمد ﷺ نے ہمیں اذکار تعلیم فرمائے ہیں۔ ان کا اہتمام کرنا چاہئے۔ ایک تو ان کو اپنانے کی وجہ سے انسان لغو باتوں سے بچا رہے گا۔ دوسرا دنیاوی فائدے کے ساتھ ساتھ آخرت میں انسان اپنی جنت میں پودے لگا تا رہے گا۔ اس میں کوئی مشقت بھی نہیں کرنی پڑتی۔ چلتے پھرتے، لینے کام کرتے برتن دھوتے، کپڑے دھوتے ہوئے صفائی کا کام بجالاتے اپنی زبان اللہ کے ذکر سے تر رکھیں گے تو روحانی سکون کا باعث بنے گا۔

رسول اللہ ﷺ نے فرمایا دو کلمے زبان پر آسان ہیں ترازو میں بہت وزنی ہیں۔ رحمان کے نزدیک محبوب ہیں۔ وہ ہیں

سبحان الله وبحمده سبحان الله العظيم

اور بھی حدیث میں بہت سے اذکار منقول ہیں جو مستند کتابوں کو دیکھ کر یاد کر کے ان کا اہتمام کیا جاسکتا ہے۔ اللہ تعالیٰ ہماری دنیا اور آخرت دونوں بہتر فرمائیں۔ آمین۔

☆☆☆☆☆☆☆☆☆☆

